



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 21.12.2025



பெயர் நீக்கம் மட்டுமே பிரச்சினை அல்ல!

‘LDகாத்மா காந்தி 100 நாள் வேலை உறுதித் திட்டத்தின் பெயரை மாற்றி விட்டதும், அதில் இருந்து மகாத்மா காந்தி பெயர் நீக்கப்பட்டதும் மட்டுமே பிரச்சினை அல்ல. அந்தத் திட்டத்தின் உண்மையான நோக்கத்தையே சிதைத்து விட்டார்கள் என்பதே முக்கியமானது.

இவர்கள் காந்தியின் பெயரை எடுத்துவிட்டதால் காந்தியடிகளுக்கு எந்தக் குறைபாடும் ஏற்படும் போவது இல்லை. பெயர் நீக்கத்தின் மூலமாக காந்திதான் பேசப்படுகிறாரே தவிர, மற்றவர்கள் அல்ல. ஆனால் ‘காந்தி பெயர் நீக்கம்’ என்ற பிரச்சினைக்குள் மற்ற பிரச்சினைகள் மறைக்கப்படுகின்றன.

‘இந்த விவகாரத்தில் எடப்பாடி பழனிசாமியின் நிலைப்பாடு என்ன?’ என்று மாண்புமிகு முதலமைச்சர் அவர்கள் கேட்டதும் ஒப்புக்கு ஒரு அறிக்கையை வெளியிட்டுள்ளார் பழனிசாமி. ‘காந்தி பெயரை மறுபடியும் கூட்ட வேண்டும்’ என்று அவர் கோரிக்கை வைத்துள்ளார். மற்றபடி இப்போது செய்துள்ள மாற்றங்கள் அனைத்தையும் பழனிசாமி தலையாட்டி ஏற்றுக் கொள்கிறாரா?

பா.ஜ.க. எதைக் கொண்டு வந்தாலும் தலையாட்டி ஏற்றுக் கொள்பவர்தான் பழனிசாமி. குடியரிமைச் சட்டத்தில் பார்த்தோம். ‘எந்தச் சிறுபான்மையினரும் பாதிக்கப்பட மாட்டார்கள்’ என்று சொன்னவர் அவர்தான். மூன்று வேளாண் சட்டத்தில் பார்த்தோம். ‘இது விவசாயிகளுக்கு நன்மை அளிக்கும் சட்டம்’ என்று இந்தியாவிலேயே பச்சைத் துண்டைப் போட்டுக் கொண்டு பச்சைப் வாய் சொன்ன ஒரே பொய்யார் பழனிசாமி மட்டும் தான். அதைத் தான் இப்போதும் செய்கிறார் பழனிசாமி.

உண்மையில் இந்தச் சட்டத்தை எதிர்க்கப் பல காரணங்கள் இருக்கின்றன.

1. ஒன்றிய அரசு 60 சதவிகிதம் - மாநிலங்கள் 40 சதவிகிதம் என நிதிப் பகிர்வுமுறை என்று மாற்றப்பட்டு இருப்பது மாநிலங்களின் நிதி மூலதனத்தைக் கொள்ளையடிக்கும் வழிமுறை ஆகும். இந்தத் திட்டத்துக்காக ஒதுக்கும் நிதியில் இருந்து ஒன்றிய அரசு தனது பங்களிப்பை 40 விழுக்காடு குறைத்துக் கொள்கிறது. ஏற்கனவே தர வேண்டிய நிதியைத் தராமல் இழுத்தடிக்கிறது ஒன்றியம். 4000 கோடி நிதியை தமிழ்நாட்டுக்கு விடுவிக் எத்தனை போராட்டங்கள் நடைபெற்றது என்பதை அறிவோம். மக்களே வீதிக்கு வந்து போராடினார்கள். இப்போது சொல்லிக் கொள்ளும் 60 விழுக்காட்டையும் தர மாட்டார்கள். அல்லது இழுத்தடித்துக் கொடுப்பார்கள். மக்களுக்கு நேரடியாகப் பதில் சொல்ல வேண்டியவை மாநில அரசுகள்தான். அதனால் மக்களுக்கு மாநில அரசுகள் நிதியைக் கொடுத்தே ஆக வேண்டிய இக்கட்டான நிலைக்குத் தள்ளப்படும்.
2. இப்போது 125 நாட்கள் வேலை என்று சொல்கிறார்களே தவிர, அது உறுதியாக நடக்காது. ஏனென்றால் இதுவரை 100 நாட்கள் வேலையைக்கூட ஒழுங்காக ஒன்றிய பா.ஜ.க. அரசு ஒதுக்கவில்லை. மகாத்மா காந்தி தேசிய ஊரக வேலை உறுதித் திட்டத்தில் 100 நாட்கள் கிடைத்த வேலை, மோடி ஆட்சியில் 30 நாட்கள் கூட கிடைக்கவில்லை. 2021-ஆம் ஆண்டு முதல் 7.6 கோடி தொழிலாளர்களின் நூறு நாள் வேலைவாய்ப்பு உறுதித் திட்டப்பணி அட்டைகள் நீக்கப்பட்டன. இப்போதும் அதுதான் நடக்கப் போகிறது.
3. முந்தைய திட்டத்தில் வேலை வழங்குவதற்கு எந்தக் காலமும் தடை இல்லை. இப்போது, அறுவடைக் காலங்களில் 60 நாட்கள் வேலை உறுதியளிப்புத் திட்டத்தின்கீழ் பணிகள் வழங்கப்படாது என மாற்றம் செய்யப்பட்டுள்ளது. இது வேளாண் பணி செய்யாதவர்களின் வாழ்வாதாரத்தைப் பாதிக்கும்.
4. ‘ஒன்றிய அரசால் பிரிந்துரைக்கப்படவுள்ள பன்முக வறுமைக் குறிகாட்டிகளின் அடிப்படையில் பயனாளிகள் தேர்வு செய்யப்படுவார்கள்’ என்று சொல்லப்படுகிறது. வறுமைக் குறியீட்டை அளவீடாக நிர்ணயிக்கும் போது, அது தமிழ்நாடு போன்ற வறுமையை ஒழிக்க நியாயமாகப் போராடி வரும் மாநிலங்களை நேரடியாய் பாதிக்கும்.
5. கிராமப்புற வேலை வாய்ப்பு, வறுமை ஒழிப்புத் திட்டமாக இதுவரை இது அமைந்திருந்தது. அந்த வகையில் மக்களின் வாழ்க்கையை நோக்குவதாக இந்தத் திட்டம் இருந்தது. இதனை வழக்கம் போல, ‘வளர்ச்சித் திட்டம்’ என்று மாற்றி விட்டார்கள். ‘நாடு வளர்ந்து விட்டது’ என்று சொல்லி எப்போது வேண்டுமானாலும் திட்டத்தை நிறுத்தி விடுவார்கள். ‘வறுமை ஒழிந்துவிட்டது’ என்று ஏதாவது ஒரு புள்ளிவிவரத்தைக் காட்டி, இந்தத் திட்டத்தையே நிறுத்தி விடலாம்.
6. வேலை பெறுவது மக்களின் உரிமை என்று முந்தைய சட்டத்தில் இருந்தது. இப்போது அப்படி இல்லை. வேலை இருந்தால் தருவார்கள்.
7. எந்த மாநிலத்துக்கு எவ்வளவு வேலை வாய்ப்புகளை வழங்குவது என்று ஒன்றிய அரசு முடிவு செய்யலாம் என்று சொல்லி இருப்பது, மாநில சுயாட்சிக் கொள்கைக்கு விரோதம் ஆகும். பா.ஜ.க. அல்லாத கட்சிகள் ஆளும் மாநிலங்கள் திட்டமிட்டுப் பழிவாங்கப்படும்.
8. முந்தைய சட்டத்தில் வேலைகேட்டு முறையிட்டால் 15 நாட்களுக்குள் வேலை தர வேண்டும் என்ற கட்டாயம் இருந்தது. வேலை வழங்க முடியாத நிலையில் இழப்பீட்டுத் தொகை வழங்க வேண்டும் என்று இருந்தது. அது இப்போது இல்லை.
9. “மொத்தம் 125 நாட்கள் வேலைதருவோம்” என்ற உறுதிமொழியும் இதில் இல்லை.
10. இந்தத் திட்டத்தை எப்போது வேண்டுமானாலும் நிறுத்துவார்கள் என்பதற்காக அனைத்து முன்னோட்டமும் இதில் இருக்கிறது.

- இந்த அடிப்படையில் முழுக்க முழுக்க எதிர்க்க வேண்டியதாக இருக்கிறது அந்த வாக்குள் நுழையாத சட்டம்.



முதலமைச்சர் மு.க.ஸ்டாலின் அவர்களை நேற்று முன்தினம் (19.12.2025) முகாம் அலுவலகத்தில், இலங்கை அரசின் பெருந்தோட்ட மற்றும் சமூக உட்கட்டமைப்பு வசதிகள் துணை அமைச்சர் சுந்தரலிங்கம் பிரதீப் சந்தித்து, “மதவா” புயலால் கடுமையாக பாதிக்கப்பட்ட இலங்கை வாழ் மக்களுக்கு உதவிடும் வகையில் நிவாரணப் பொருட்களை தமிழ்நாடு அரசு வழங்கியதற்காக நன்றி தெரிவித்துக் கொண்டார். இச்சந்திப்பின்போது, தலைமைச் செயலாளர் நா. முருகானந்தம், பொதுத்துறை செயலாளர் திருமதி ரீட்டா ஹரீஷ் தக்கர், இலங்கை நாட்டு துணைத் துரை டாக்டர் கணேசநாதன் கீதீஸ்வரன் மற்றும் அரசு உயர் அலுவலர்கள் உடனிருந்தனர்.



கமுகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (19.12.2025) சென்னை, அண்ணா அறிவாலயத்தில், “உடன்பிறப்பு பேர” என்ற தலைப்பில் சட்டமன்றத் தொகுதி வாரியாக கமுக நிர்வாகிகளை சந்திக்கும் நிகழ்வில், கலசப்பாக்கம், அரக்கோணம் மற்றும் சோளிங்கர் சட்டமன்றத் தொகுதிகளுக்குட்பட்ட கமுக நிர்வாகிகளை தனித்தனியாக சந்தித்து பேசினார். அப்போது கமுக நிர்வாகிகளுக்கு புத்தகத்தையும் வழங்கினார்.



முதலமைச்சர் மு.க.ஸ்டாலின் அவர்களை நேற்று முன்தினம் (19.12.2025) முகாம் அலுவலகத்தில், சட்டமன்ற உறுப்பினர் க.அன்பழகன் தனது பிறந்த நாளையொட்டி சந்தித்து, வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை நேற்று முன்தினம் (19.12.2025) முகாம் அலுவலகத்தில், சட்டமன்ற உறுப்பினர் ஜே.ஜே.எபி.எனேசர் தனது பிறந்த நாளையொட்டி சந்தித்து, வாழ்த்துப் பெற்றார்.

‘சிறந்த நாடாளுமன்ற வாழ்நாள் சாதனையாளர்’ விருது!

டி.ஆர்.பாலுவுக்கு ‘லோகமத்’ ஊடகக் குழுமம் வழங்கியது!

புதுடெல்லி, டிச. 21 - லோகமத் ஊடகக் குழுமம் சிறந்த நாடாளுமன்ற உறுப்பினர்களுக்கு அவர்களின் பணியைப் பாராட்டும் முகத் தான் விருது வழங்கி கௌரவப்படுத்தி வருகிறது. லோகமத் பார்லிமென்டரி அவார்டு என பெயர் சூட்டப்பட்ட இந்த விருது சென்ற ஏழு வருடங்களாக மும்பையை தலைமையிடமாகக் கொண்ட புகழ்பெற்ற லோகமத் ஊடகக் குழுமத்தினால் வழங்கப்பட்டு வருகிறது. இந்த ஆண்டுக்கான விருதுகள் வழங்கும் விழா புது டெல்லியில் உள்ள மகாராஷ்டிர சதனில் 17.12.2025 அன்று லோகமத் தேசிய மாநாட்டில் நடைபெற்றது. இவ்விழாவில் தி.மு.க. மக்களவை குழுத் தலைவரும் கமுகப் பொருளாளருமான டி.ஆர்.பாலு அவர்களுக்கு நாடாளுமன்ற வாழ்நாள்



சாதனையாளர் விருது வழங்கப்பட்டது. இந்த விருதை முன்னாள் உச்சநீதிமன்ற தலைமை நீதிபதி ஜஸ்டிஸ் பி.ஆர்.கவாய் அவர்கள் வழங்கி சிறப்பித்தார். லோகமத் குழுமத்தின் தலைவர் டாக்டர் விஜய் தந்தா, முன்னாள் மத்திய அமைச்சரும்

விருதுகள் தேர்வுக் குழுவின் தலைவர் பிரஃபுல் பட்டேல் உள்ளிட்ட பலர் விழாவில் பங்கேற்று டி.ஆர்.பாலு அவர்களின் நீண்ட நாள் பாராளுமன்ற பணிகளைப் பாராட்டி பேசினார். கமுகப் பொருளாளர் டி.ஆர்.பாலு எம்.பி. அவர்

கள் ஏறத்தாழ 30 ஆண்டுகள் நாடாளுமன்ற உறுப்பினராக திறம்பட பணியாற்றி வருகிறார். இதில் 1986 முதல் 1992 வரை நாடாளுமன்ற மாநிலங்களவை உறுப்பினராகவும் குறிப்பிடத்தக்கது. டி.ஆர்.பாலு அவர்களின் நாடாளுமன்ற உரைகள்

“குரலற்றவரின் குரல்” என தமிழிலும் “The Voice of the Voiceless” என்ற தலைப்பில் நூல்களாக தொகுக்கப்பட்டு இவ்விரு நூல்களும் தமிழக முதல்வரும் தி.மு.க. தலைவருமான மு.க.ஸ்டாலின் அவர்களால் வெளியிடப்பட்டுள்ளது.

“பேராசிரியர் ஐயா! - உங்கள் பெரும்புகழ் வாழும்பய்யா!”

கலைஞரவரின் ஓராண்டு மூத்தவர் ஆனால் கலைஞரைத் தலைவராக ஏற்றுக்கொண்டவர்

கட்சியைக் கட்டியெழுப்பும் வலிமையும் கட்டிக்காக்கும் திறமையும் தன்னவையிடக் கலைஞருக்கே அதிகம் உண்டு என்பதைப் பொதுவெளியில் ஒப்புக்கொண்டவர்

இனம் மொழி மானம் என்ற முப்பெரும் தத்துவத்தில் முழுகியோனவர்

எந்தப் பொதுமேடக்கும் தயாரிக்காதவர், ஆனால், தயாரித்தவர்களைத் தாண்டிப் பேசியவர்



வெற்றிலை போட்டுச் சிவந்ததா அல்லது செந்தமிழ் போட்டுச் சிவந்ததா என்னும் செவ்வாயுக்கு

இந்த இயக்கத்தில் இரண்டாம் இடம் எனக்கு.

முதலிடம் ஏறவும் மாட்டேன்; மூன்றாமிடம் வீழவும் மாட்டேன் என்ற கொள்கைக் கோமான்

அவை எழுந்தாலும் விழுந்தாலும் கவிவாத யுகபோல,

சிறை என்றபோதும் அமைச்சர் அறைவென்றபோதும் இரண்டையும் நிகராய் ஏற்றுக்கொண்டவர்

இறுதிவரைக்கும் கலைஞரின் அடுத்த நான்காவியில் அமர்ந்த அண்ணன்

இந்த இருவரையும் பார்த்தும் பழகியதும் கேட்டு ரசித்ததும் நான் தமிழ்ப்புத்த பயன்கள்; வாழ்வில் மறக்கமுடியாத ரூபக ரத்தினங்கள்

பேராசிரியர் ஐயா! - உங்கள் பெரும்புகழ் வாழும்பய்யா!

- கவிப்பேரரசு தவரமுத்து